

Ато Мирхоца

Шохи меваҳо кадом аст?



Оё медонед, ки шоҳи меваҳо кадом аст? Шафтолу, зардолу, олуболу?.. Боре чанд меваи боғ аз ин хусус баҳс мекунанд. Ба баҳси онҳо қачолу шарик мешавад. Вай ҳам худро шоҳи меваҳо мешуморад. Аммо қачолу картошка аст...

Баъд чӣ мешавад? Бачаҳои азиз, ин афсонаи аҷибро хонда, шумо дар бораи меваҷоту сабзавот ва бисёр чизҳои дигар дониши нав мегиред.



Вазорати маориф ва илми
Ҷумҳурии Тоҷикистон



USAID
АЗ МАРДУМИ АМРИКО

Ато Мирхоҷа

Шоҳи леваҳо кадом аст?

Драмаи манзум иборат аз як парда, як намоиш

Китоби мазкур бо кумаки мардуми Амрико нашр шудааст, ки аз Оҷонсии ИМА оид ба рушди байналмилалӣ (USAID) ба хонанда дастрас карда мешавад. Мазмун ва мундариҷаи китоб маҳсули фикри муаллиф буда, метавонад, бо нуқтаи назари USAID ва ҳукумати ИМА мувофиқат накунад.

Душанбе - 2020

ББК

Х.....

Синфи 4. Сатҳи 4.1

Навъ/жанр: намоишнома/саҳнавӣ

Мирхоҷа А. Шоҳи меваҳо кадом аст?. Душанбе, “.....”, 2020. 32 саҳ.

ISBN 000-0000-000-0-0

© 2020, А. Мирхоҷа. Таҳия ва нашри китоби мазкур аз ҷониби Оҷонсии ИМА оид ба рушди байналмилалӣ (USAID) дар доираи Лоиҳаи «Ҳамроҳ бихонем» дар Тоҷикистон, рақами қарордод AID-176-C-16-00003 маблағгузорӣ шудааст. Ҳамаи ҳуқуқҳо ҳифз карда шуданд.


Иштироккунандагон:



Бобои Олуча




Шамолак



Олу




Олуболу



Зардолу



Шафтолу



Качолу

Парда боз мегардад.

Боғи зебои сердарахт. Мурғони хушилхон суруд меҳонанд.

Оби чашма шир-шир равон аст. Дар ду тарафи боғ киштаҳои сабз, гулу гиёҳи ҳархела манзараро рангинтар сохтаанд. Дар зери ҳар дарахт меваи он – Олу, Олуболу, Зардолу, Шафтолу, дар сари кишт Качолу сарсабзу хуррам истироҳат доранд. Бобои Олуча дар боғ сайру гашт мекунад. Вай ба назди ҳар мева омада, бо меҳрубонӣ сарашро сила мекунад.



Бобои Олуча:

Ман Олуча Бобоям,
Аз Деҳаи болоям.
Зебо маконе дорам,
Боғи калоне дорам.
Чашмат рабояд Олу,
Ширин-ширин Зардолу.
Рангин-рангин Шафтолу,
Хушлаззат Олуболу.

Ин паҳлӯю он паҳлӯ
Дорам кишти Качолу.
Ҳар як меваи ин боғ
Рахшон монанди чароғ.
Ширин-ширин пухтаанд,
Рангин-рангин пухтаанд.



Ин асно Шамолак пайдо шуда,
шохи дарахтонро ба ҷунбиш
меорад. Ришу ҷомаи дарози
Бобои Олуца ҳам парешон
мегарданд. Шамолак дар
байни саҳна давр мезанад.

Шамолак:

Оре, байни меваҳо,
Олу аз ҳама зебо.
Аз ҳама раъно Олу,
Аз ҳама доно Олу.
Олу чизи бебаҳост,
Олу шоҳи меваҳост!

Дар аснои гапзании
Шамолак Бобои Олуца ин
сӯ-он сӯ гашта, ба сухани
ӯ гӯш мекунад.

Бобои Олуца:


Ўҳ-ҳӯ, зи ғарб ё шарқ,
Шитобон ба мисли барқ,
Расид аҷаб шамоле
Ба назди ҳар ниҳоле.
Шамолаки сода не,
Ин гапаш беҳуда не.
Шамолак доно будаст,
Гапаш пурмаъно будаст.



*Шамолак ҳамоно боғро
давр мезанад.*

Шамолак:

Инро гӯяд Шамолак,
Шамоли думкашолок:
Кӯҳу саҳроро гаштам,
Рӯйи дунёро гаштам.
Беҳ аз Олу дар олам
Меваеро надидам.
Дар байни меваи тар
Нест аз Олу олитар.
Олу олитарин аст,
Ширину нозанин аст!



Шамолак ба тарафе давида, нопадид мешавад. Олу аз хурсандӣ механдад, синаашро дамонда, бо ғурур пеш мебарояд. Бобои Олуча дар гӯшае воқеаро назорат мекунад.

Олу:

Бишнавед, эй меваҳо,
Меваҳои камбаҳо!
Таърифамро шунидед?
Ман кӣ ҳастам, фаҳмидед?
Маро худӣ Шамолак,
Шамоли думкашолок

Аз ҳама бебаҳо гуфт,
Султони меваҳо гуфт!
Ман шоҳаншоҳ Олуям,
Дарди сарро дорӯям.
Зеби дастурхон манам,
Азизи меҳмон манам!
Баъд аз ин шоҳи шумо
Ман ҳастам, эй меваҳо!



*Дар аснои сухани Олу Качолу аз киштзор баромада,
ду дастро ба гӯшҳо карнай карда, ўро гӯш мекунад.*


Качолу (частухеззанон
ба назди Олу меояд):
Эй Олуи каллапой,
Ин қадар гапро нахой!
Вай аз кучо Олу гуфт?
Шамолак Качолу гуфт.



Олу Качолуро назарногирона як тараф тела дода, аз наздаш дур мекунад.

Олу (биниашро дошта):
Паҳ-паҳ-паҳ, эй калламушт
Бӯйи бадат маро кушт.
Ин ҷо на кишту саҳрост,
Ин ҷо боғи меваҳост!

Олуболу, Зардолу ва Шафтолу як-як ба назди Олу меоянд ва бо ҳайрат дар гирдаш давр мезананд. Худтаърифкунии Олу ба онҳо маъқул намешавад.



Олуболу, Зардолу ва Шафтолу:

Таърифу лофашро бин,
Лофу газофашро бин!
Олу, Олу, эй Олу,
Сад ҳайфи ту, эй Олу!

*Нохост Олуболу ду даст ба миён зада,
дар рӯбарӯяш довталабона меистад.*




Олуболу:

Эй Олу, ин Шамолак,
Шамоли думкашолак,
Куҷо номи Олу гуфт?
Яқин, Олуболу гуфт!
Парешон ҳуши ту аст,
Кам-кам кар гӯши ту аст.
Надорӣ мазаи хуш,
Не ширинӣ, не тӯруш.
Рӯзу шаби тобистон
Ҳастӣ хӯроки мушон.
Гар тӯй фақат Олу,
Ман ҳам Олу, ҳам Болу.
Ман меваи бебаҳо,
Манам шоҳи меваҳо!

*Олу, Зардолу ва Шафтолу аз гапи Олуболу ба изтироб
меоянд, сарашонро дошта, дар ҷояшон мешинанд*





Качолу (частухеззанон
ба назди Олуболу меояд):
Эй Олуболуи хом,
Надеҳ гапатро давом!
Шамолак Качолу гуфт,
Куҷо Олуболу гуфт?

Олуболу Качолуро пеш мекунад, вай мегурезад.



Олуболу (сарашро дошта):

Бо либоси пур аз чанг,
Макун ту моро гаранг!
Ин ҷо на кишту саҳрост,
Ин ҷо боғи меваҳост!



**Олу, Зардолу ва Шафтолу
(Олуболуро ба ҳалқа гирифта):**


Таърифу лофашро бин,
Лофу газофашро бин!
Олу, Олу, эй Олу,
Ҳайфи ту, Олуболу!


*Нохост Зардолу ду-се бор ба ҳаво ҷаҳида,
дар рӯбарӯйи Олуболу довталабона меистад.*

Зардолу:

Шармат бод, Олуболу,
Эй даҳяки Зардолу!
Бидон, ки ин Шамолак,
Шамоли думкашолак,
Не номи Олуру гуфт,
Не Олуболуро гуфт.
Вай Зардолу гуфту рафт,
Ҳай Зардолу гуфту рафт!

Парешон ҳуши ту аст,
Кам-кам кар гӯши ту аст.
Ту халтаи об астӣ,
Ба хӯрдан нобоб астӣ.
Ман лоиқи меҳмонам,
Зеби ҳар дастархонам.
Ман меваи бебаҳо,
Манам шоҳи меваҳо!





Качолу (частухеззанон
ба назди Зардолу меояд):
Зардолуи хазонранг,
Накун сарамро гаранг!
Шамолак Качолу гуфт,
Дар кучо Зардолу гуфт?




*Зардолу аз дасти Качолу
гирифта, ўро як сӯ ҳаво медиҳад.*



Зардолу (*гиребони худро дошта*):
Тавба, кардам ин чӣ буд?
Ҳамаро чиркин намуд.
Ин ҷо на кишту саҳроист,
Ин ҷо боғи меваҳост!



Олу, Олуболу ва Шафтолу
(*ба сари Зардолу омада, аз хашм ба замин дасту по мекӯбанд*):
Таърифу лофашро бин,
Лофу газофашро бин!
Олу, Олу, эй Олу,
Ҳайфи ту, эй Зардолу!



Нохост Шафтолу аз гиребони Зардолу мегирад.

Шафтолу:

Зардолуи манманӣ
Манманӣ бас кун канӣ!
Бидон, ки ин Шамолак,
Шамоли думкашалак,
Не номи Олуру гуфт,
Ҳам на Олуболу гуфт.
На Зардолу гуфту рафт,
Вай Шафтолу гуфту рафт!
Парешон ҳуши ту аст,
Кам-кам кар гӯши ту аст.
Ту як зардак олӯй,
Аз кучо Шафтолуӣ?!
Маро ҳар кас кашад бӯй,
Гардад масту ғазалгӯй.
Бе шаф-шаф, эй Зардолу,
Шоҳатон – ман Шафтолу!






Качолу (џастухеззанон ба
назди Шафтолу меояд):
Шафтолуи пашмакӣ,
Чӣ ин қадар мелақӣ?
Шамолак Качолу гуфт,
Дар куҷо Шафтолу гуфт?



Шафтолу (аз гӯши Качолу дошта):
Эй каллапӯки шилқин,
Гум шав ба зери замин!
Ин ҷо на кишту саҳрост,
Ин ҷо боғи меваҳост!

*Шафтолу аз гӯши Качолу
кашола карда, ўро аз боғ
мебарорад ва ба ҷойи худ
бармегардад. Олу, Олуболу ва
Зардолу даст бар сар зада, ҳар
яке дар ҷойи худ гирд мегарданд.*



Олу, Олуболу ва Зардолу:
Таърифу лофашро бин,
Лофу газофашро бин!
Олу, Олу, эй Олу,
Ҳайфи ту, эй Шафтолу!

Банохост Качолу аз сари замин доду фарёдкунон ба назди онҳо меояд. Олу, Олуболу, Зардолу ва Шафтолу аз ҳайрат дар ҷояшон шах шуда, ба вай менигаранд.




Качолу:

Шафтолуи шаф-шафӣ
Аз таърифат мекафӣ!
Бидон, ки он Шамолак,
Шамоли думкашолак,



Номи Олу ҳам нагуфт,
Олуболу ҳам нагуфт.
На Зардолу, Шафтолу,
Фақат гуфт ӯ Качолу!
Парешон ҳуши шумост,
Кам-кам кар гӯши шумост.
Азиз агар мебудед,
Як чиз агар мебудед,
Дар сари шоха беҳол,
Ҳастед аз чӣ саркашол?
Азбаски ман азизам,
Хӯрокии лазизам...





**Олу, Олуболу, Зардолу
ва Шафтолу (ба сӯйи
Качолу давида,
таҳдид мекунанд):**
Эй Качолуи бадбӯй,
Ту ҳам шудӣ сухангӯй?
Бирав, бирав ба саҳро,
Задӣ ту дар қони мо!



*Аммо Качолу далеру
густохона¹ ба гапаш
давом медиҳад.*

Качолу:

Ҷоям дар зери замин,
Тиллову гавҳар барин.
Бе ман агар таом аст,
Таоми нотаом аст.
Пас яқинан Шамолак,
Шамоли думкашолок
Маро шоҳи шумо гуфт,
Танҳо, танҳо маро гуфт.

Олу, Олуболу, Зардолу ва Шафтолу Качолуро дар миён гирифта, ин сӯ-он сӯ меғелонанд.

**Олу, Олуболу, Зардолу
ва Шафтолу:**

Ин аз кучо пайдо шуд?
Бар сари мо бало шуд.
Эй сабзавоти нофор,
Туро ба мева чӣ кор?
Кучо дидӣ сабзавот
Гӯяд худро мевачот?



Олуболу

Эй Качолуи гаранг,
Ту аз зери хоку санг
Омадай ин замон,
То ки шавӣ шоҳамон?
Моем аз чархи барин,
Туй аз зери замин.

Ту ом ативу мо хос,
Ҳадди худатро шинос.
Бирав, бирав, Качолу,
Дар ғорат зан қачпахлу!

Качолу (бо шӯру шар):
Эй меваҳои бадхашм
Калонтар кушоед чашм!
Бале, наям ман мева,
Не меваву не чева.
Оре, манам сабзавот,
Дигар бошад маро зот.
Вале шудан шоҳатон,
Сарвари дилхоҳатон
Мисли шумо ҳақ дорам,
Нишону насақ дорам.



*Олу, Олуболу, Зардолу
ва Шафтолу аз ханда
ғел мезананд.*

**Олу, Олуболу, Зардолу
ва Шафтолу :**
Ту, Качолу, ҳақ дорӣ?
Нишону насақ дорӣ?

*Ва бархоста,
ба назди Качолу
меоянд.*
Хезу аз ин ҷо бирав,
Расвои олам нашав!
Аз нишону аз насақ,
Нагӯ, ки гардӣ маҷақ.



Качолу:

Эй ашёи худпараст,
Нишони ман бо ман аст.
Ман ҳам монанди шумо
На калла дорам, на по.
Не пас, не паҳлу дорам,
Дар номам «олу» дорам.
Ба ин сабаб Шамолак,
Шамоли думкашолак
Аҷаб гапи зебо гуфт,
Маро шоҳи шумо гуфт!



*Олу, Олуболу, Зардолу ва Шафтолу ба Качолу дар-
меафтанд ва ўро ин сў-он сў ғелонда мезананд.*



Олу:

Паҳ-пах бўят маро кушт,
Гум шав, ки меҳӯрӣ мушт!

Олуболу:

Аз ман бигир танбеҳ,
Эй каллапойи фарбеҳ!

Зардолу:

Нагӯямат Качолу,
Бигӯямат Качолу!

Шафтолу:

Олу не, олудай,
Чизаки беҳудай!

Ҳама:

Аз боғи моён баро,
Ба зери хокат даро!



*Качолу ба ҳуҷумашон тоб наоварда, ҷониби
киштзор меравад. Ин асно Бобои Олуца
сари роҳи ўро мегирад ва аз дасташ дошта,
ба назди рақибонаш мебарад. Олу, Олуболу,
Зардолу ва Шафтолу тарсида, дар паси кунда
пинҳон мешаванд.*

Качолу (ғириста):

Ҷон Олуца Бобочон,
Танҳоям ин ҷо намон.
Инҳо маро мезананд,
Пўстамро ҳам мекананд.

Бобои Олуца:

Эй Олу, эй Зардолу,
Олуболу, Шафтолу,
Аз он хилват² бароед,
Ба назди ман биёед!

*Олу, Олуболу, Зардолу
ва Шафтолу дилу
бедилон як-як аз паси
кунда баромада, ба
назди Бобо Олуца
меоянд.*



Эй меваҳои ширин,
Эй ҷўраҳои дерин,
Боғи ман боғи некист,
Ҷойи ҷангу ғавғо нест.
Ман баҳсатонро дидам,
Бо гўши худ шунидам.
Балвоятон беҳуда,
Ғавғоятон беҳуда.
Шумо гар Олу ҳастед,
Гар Олуболу ҳастед,
Агар Шафтолу ҳастед,
Агар Зардолу ҳастед,
Ҳатто Качолу ҳастед,
Ҷумлагӣ олу ҳастед!





*Олу, Олуболу, Зардолу ва Шафтолу
ҳама ҳайрон мешаванд. Качолу баръакс
хурсанд шуда, қадашро рост мекунад.*

**Олуболу, Зардолу
ва Шафтолу:**

Мо нахонд Олу бошем?
Ё чун Качолу бошем?



Бобои Олу:

Медонед оё, чаро
Эй ширинҳои бобо,
Форадатон-нафарад
Номатон «олу» дорад?



Онҳо ҳама бо як овоз:

Бобоҷон, намедонем,
Мо мактаб намехонем.

Бобои Олу:

Пас шунавед ин сухан,
Шумо аз пири куҳан:
Донед, он чизе, ки ӯ
Дар номаш дорад «олу»,
Кулӯла аст он ашӯ
Чун тӯбу чун ҳарфи «О».
Аз ин ғавғо бигзаред,
Як дам ба худ бингаред.
Шумо ҳаматон хубед,
Лекин ба шакли тӯбед.

*Олу, Олуболу, Зардолу, Шафтолу
ва Качолу афту андоми худро бо-
диққат аз назар мегузаронанд.*



Онҳо ҳама бо як овоз:
Оре, мо кулӯлаем,
Чун даҳони лӯлаем.



Бобои Олуча:
Пас гапи Качолу рост
Дар назди ҳар яки мост.
Мева набвад Качолу,
Аммо кулӯла аст ӯ.
Чун бе пушту паҳлу аст,
Качолу ҳам олу аст.
Баробари шумо аст,
Бародари шумо аст.
Ҳеҷаш аз худ наронед,
Ҳеҷаш танҳо намонед!

Олу, Олуболу, Зардолу, Шафтолу як-як Качолуро оғӯш мегиранд.

Онҳо:

Ҳеҷаш аз худ наронем,
Ҳеҷаш танҳо намонем.
Лекин охир Шамолак,
Шамоли думкашолок

Киро зеботарин гуфт?
Киро донотарин гуфт?
Кӣ бошад дар байни мо
Шоҳи ҳама меваҳо?



Бобои Олуча хурсандона сари онҳоро сила мекунад.

Бобои Олуча:

Шумо ҳама доноед,
Шумо ҳама зебод.
Шумо хушгувор астед,
Шумо нотакрор астед.
Ҳар яке аз роҳи худ
Буда шумо шоҳи худ.
Аммо аз ин пас дигар
Рӯзу шаб, шому саҳар

Ногоҳ агар Шамолак,
Шамоли думкашолок
Сирре агар бичӯяд,
Ҳарфе агар бигӯяд,
Даррав бовар накунад,
Ҷанҷоле сар накунад.
Зеро Шамолак давад,
Ба боғи дигар равад,
Аммо аз гапи ноҷо
Душман шавад ёри мо.

Олу, Олуболу, Зардолу, Шафтолу ва Качолу аз хурсандӣ қад-қад мепаранд. Бобои Олуҷа ва онҳо дасти ҳамдигарро гирифта, даврзанон суруд меҳонанд.



Суруд:

Аз меваҳои ин боғ
Хуш шавад касро димоғ.
Зебо маконе дорем,
Боғи калоне дорем.
Чашмат рабояд Олу,
Ширин-ширин Зардолу.
Рангин-рангин Шафтолу,
Хушлаззат Олуболу.

Ин паҳлӯю он паҳлӯ
Бошад кишти Качолу.
Ҳар як меваи ин боғ
Хандон монанди чароғ.
Ширин-ширин пухтаанд,
Рангин-рангин пухтаанд.
Ба ҳам меҳрубон ҳастанд,
Якдигарро якҷон ҳастанд!

Парда

Дар омади гап...

Качолу – номи дигари картошка мебошад, ки дар Афғонистон ба ҳамин ном машҳур аст. Гиёҳест аз беҳмеваҳо, ки ҳосилаш дар зерӣ хок мепазад. Пӯсти ҳосилаш нозук, шакли он гирд ё лӯнда аст. Дар дунё пас аз гандум, биринҷ, ҷуворӣ чаҳорумин маҳсулоти муҳимми ғизоӣ мебошад. Тибқи омори СММ ҳар як одами рӯи Замин солона 33 кг картошка (качолу) истеъмол мекунад.

Номи «качолу» ба Афғонистон аз кишвари Ҳиндустон омадааст. Дар Ҳиндустон қисми зиёди аҳоли картошкаро «олу» мегӯянд. Дар баъзе минтақаҳои Ҳиндустон аз картошка ғизои ҳосе таҳия мекунанд, ки онро «качолу» мегӯянд. Дар Афғонистон номи ҳамон ғизоро ба картошка гузоштаанд.

Мардуми Эрон ҳам дар аввалҳои пайдоиши картошка онро «олуи Мелкум» (номи як дипломати англис, ки картошкаро ба ин кишвар оварда буд) мегуфтанд. Дартар дар Эрон номи он ба «себи заминӣ» иваз шуд.

Хонандаи азиз!

*Шодем, ки боз як асари тоза мутолиа кардӣ. Офарин!
Умедворем, ин китоб ба ту писанд омад. Бовар дорем, ки
пас аз хондан нуктаҳои муҳимми китобро баён карда ме-
тавонӣ:*

- 1. Муаллифи асар кист?*
- 2. Асар чӣ ном дорад?*
- 3. Асар дар кадом жанр эҷод шудааст?*
- 4. Мазмуни асосии асар дар бораи чист?*
- 5. Симоҳои асосии асар кӣ ҳоянд?*
- 6. Кадом лаҳзаи асар ба ту маъқул шуд?*
- 7. Аз мазмуни асар чӣ хулоса баровардӣ?*

*Хуб аст, ки ба ҳамсинфу ҳамсол, шиносу дӯст ва хоҳа-
ру бародаронат дар бораи китоби хондаат нақл кунӣ ё
мутолиаи онро тавсия диҳӣ.*

**Китоб ғойгон дастрас
карда мешавад.**

Ато Мирхоҷа
ШОҲИ МЕВАҲО КАДОМ АСТ?
Рассом Сулаймон Шарифӣ
Муҳаррири масъул: Мухриддин Сабурӣ
Ҳайати таҳрир: Баҳриддин Камолиддинов
Мирзо Солеҳ
Саидамир Аминов
Абдуҷаббор Алиев
Фаридуни Умарбек
Мушовирон: Аҳмадшоҳ Комилзода
Мухиддин Зиёиён
Тарроҳ: Сулаймон Шарифӣ

Ба чоп ... имзо шуд.
Андозаи 70×90/16.
Ќузьи чопӣ 2.
Адади нашр ... нусха.
Дар чопхонаи ... чоп шудааст.

